

माहिलालाइ

भक्ति तिम्रो भातमा छ, शक्ति तिम्रो सागमा,
सेवा तिम्रो ढेवामा छ, श्रद्धा छैन त्यागमा,
खान पाए पुग्यो भैगो, जूठो कुन हो, चोखो कुन,
साथीमाथि डिच्च डिच्च मुख बिगारी, बिगारी
अक्षता टिपी टिपी खाने तिमी ता मन्दिरका 'वानर' पो ह्वौ
माहिला, तिमीलाइ म 'नर' कसरी भनूँ?

(१)

मानव-जीवनको मूल्य के हो ? थाहा छैन,
जाने कहाँ हो ? लक्ष्य तिम्रो केही छैन
आदर्शको दर्शनसंग तिम्रो मन-मन्दिरमा छैन
जाबो एउटा सानो सेतो सीतामा नै
तृप्त हुन्छौ, संतुष्ट हुन्छौ, कृतकृत्य हुन्छौभने
तिमी ता तुच्छ, 'भोजनका भाजन' पो ह्वौ
माहिला, तिमीलाइ म 'जन' कसरी भनूँ?

(२)

दानव लामो दण्डा लिएर तिम्रो पछि पछि दौडिरहेछ
तिमी संघर्षमा अघि नसरेर लुकी, छली, डराई, कराई,

भागी भागी क्षमा-भीख मागी मागी हिँड्छौभने
तिमी ता धिक्कारका पात्र 'नामर्द' पो ह्वौ
माहिला, तिमीलाइ म 'मर्द' कसरी भनूँ?

(३)